

45527-ان کے ملک میں خاوند کو مہر دیا جاتا ہے!

سوال

میں مہر کے متعلق دریافت کرنا چاہتی ہوں کیونکہ ہمارے بعض علاقوں میں ایسا ہوتا ہے بعض ہندوستانی ریاستوں (مثلاً کیرلا، تامل ناڈو وغیرہ) میں ہم اپنی بہن کے دوہما کو ایک لاکھ روپیہ اور (75) ہافن سونا دیتے ہیں (ایک ہافن چار گرام سونے کے برابر ہوتا ہے) ہندوستانی ریاستوں میں یہ چیز مسلمانوں کے ہاں وسیع شکل میں پائی جاتی ہے۔

میں یہ دریافت کرنا چاہتی ہوں کہ آیا یہ اسلام میں جائز ہے کہ اتنی مقدار میں مال اور سونا دیا جائے یا اس کا مطالبہ کیا جائے، میں اس موضوع کے متعلق آپ کو مزید معلومات دینا چاہتی ہوں وہ یہ کہ ایک لاکھ روپیہ اور (75) ہافن سونا کیرلا میں سب سے کم مہر ہے، لیکن مالدار خاندانوں میں تو یہ مہر پانچ لاکھ روپیہ اور (500) ہافن سونا، اور ایک دوسرے ملک کی بنی ہوئی گاڑی کے ساتھ ساتھ ایک پلاٹ وغیرہ بھی ہوتا ہے۔

کیا یہ جائز ہے، اور کیا آپ اس مشکل کا ہمیں کوئی حل بتا سکتے ہیں؟

پسندیدہ جواب

اللہ سبحانہ و تعالیٰ نے اپنی کتاب عزیز قرآن مجید میں مردوں یعنی خاوند کو حکم دیا ہے کہ وہ عورتوں کو ان کا مہر ادا کریں چنانچہ فرمان باری تعالیٰ ہے :

﴿اور عورتوں کو ان کے مہر راضی و خوشی دے دو، ہاں اگر وہ خود اپنی مرضی و خوشی سے کچھ مہر چھوڑ دیں تو اسے شوق سے خوش ہو کر کھاؤ﴾ النساء (4)۔

طبری رحمہ اللہ کہتے ہیں :

"اللہ سبحانہ و تعالیٰ اس کو ذکر کرنے سے یہ مراد لیا ہے کہ تم عورتوں کو ان کے مہر ادا کرو جو کہ واجب کردہ عطیہ ہے اور فرض و لازم ہے"

اور ان کا یہ بھی کہنا ہے :

"قتادہ رحمہ اللہ کہتے ہیں :

﴿اور عورتوں کو ان کے مہر راضی و خوشی دے دو﴾۔

یہ فرض ہے۔

اور ابن جریج سے مروی ہے :

﴿اور عورتوں کو ان کے مہر راضی و خوشی دے دو﴾۔

مقرر کردہ فرض ہے۔

اور ابن زید کہتے ہیں :

﴿اور عورتوں کو ان کے مہر راضی و خوشی دے دو﴾۔

عرب کی کلام میں الخلفہ واجب کے معنی میں آتا ہے "انتہی

دیکھیں : تفسیر الطبری (4/241)۔

چنانچہ اللہ سبحانہ و تعالیٰ نے تو مرد پر واجب کیا ہے کہ وہ عورت کو مہر دے، نہ کے اس کے برعکس، قرآن اور سنت نبویہ کی نصوص تو اسی پر دلالت کرتی ہیں، ان میں بخاری شریف کی درج ذیل حدیث بھی شامل ہے :

سہل بن سعد الساعدي رضی اللہ تعالیٰ عنہ بیان کرتے ہیں ایک عورت نبی کریم صلی اللہ علیہ وسلم کے پاس آئی اور کہنے لگی اے اللہ تعالیٰ کے رسول صلی اللہ علیہ وسلم میں اپنا نفس آپ کو بہہ کرنے آئی ہوں، چنانچہ رسول کریم صلی اللہ علیہ وسلم نے اسے دیکھا اور اس میں نظر دوڑائی اور اوپر سے لیکر نیچے تک دیکھا اور پھر سر جھکا لیا، جب عورت نے دیکھا کہ رسول کریم صلی اللہ علیہ وسلم نے اس کے متعلق کوئی فیصلہ نہیں کیا تو وہ بیٹھ گئی اور صحابہ کرام میں سے ایک شخص اٹھا اور عرض کرنے لگا :

اے اللہ تعالیٰ کے رسول صلی اللہ علیہ وسلم اگر آپ کو اس عورت میں کوئی حاجت نہیں تو آپ میرے ساتھ اس کی شادی کر دیں، چنانچہ رسول کریم صلی اللہ علیہ وسلم نے اس سے دریافت کیا :

کیا تمہارے پاس کچھ ہے؟ تو اس نے عرض کیا : اے اللہ تعالیٰ کے رسول صلی اللہ علیہ وسلم میرے پاس کچھ نہیں، رسول کریم صلی اللہ علیہ وسلم نے اسے فرمایا :

جاؤ گھر جا کر دیکھو کیا تمہیں کچھ ملتا ہے؟ تو وہ شخص گیا اور واپس آ کر کہنے لگا : اے اللہ تعالیٰ کے رسول صلی اللہ علیہ وسلم اللہ کی قسم مجھے کچھ نہیں ملا پھر وہ واپس بیٹھ گیا رسول کریم صلی اللہ علیہ وسلم نے فرمایا جاؤ جا کر دیکھو چاہے لوہے کی انگوٹھی ہی ہو، تو وہ شخص گیا اور واپس آ کر کہنے لگا :

اللہ تعالیٰ کے رسول صلی اللہ علیہ وسلم اللہ کی قسم لوہے کی انگوٹھی بھی نہیں ہے، لیکن یہ میری چادر ہے میں اسے آدھی چادر دیتا ہوں، تو رسول کریم صلی اللہ علیہ وسلم نے فرمایا : وہ تیری اس چادر کا کیا کرے گی، اگر اسے توزیب تن کرے گا تو اس پر کچھ نہیں ہوگا، چنانچہ وہ شخص بیٹھ گیا، اور جب مجلس لمبی ہو گئی اور وہ بہت طویل عرصہ تک بیٹھا رہا اور اٹھ کر کھڑا ہو گیا جب رسول کریم صلی اللہ علیہ وسلم نے اسے دیکھا کہ وہ جا رہا ہے تو آپ نے اسے واپس بلانے کا حکم دیا جب وہ شخص آیا تو رسول کریم صلی اللہ علیہ وسلم نے دریافت کیا : تو نے قرآن مجید میں سے کتنا حفظ کر رکھا ہے تو اس نے عرض کیا :

مجھے فلاں فلاں سورۃ یاد ہے، تو رسول کریم صلی اللہ علیہ وسلم نے فرمایا : کیا تم یہ زبانی پڑھ سکتے ہو؟ تو اس نے عرض کیا جی ہاں، چنانچہ رسول کریم صلی اللہ علیہ وسلم نے فرمایا : جاؤ تیرے پاس جو قرآن مجید ہے اس عورت کو یاد کرانے کے بدلے اس عورت کا مالک بنا دیا "

صحیح بخاری حدیث نمبر (4741) صحیح مسلم حدیث نمبر (1425)۔

ابن حجر رحمہ اللہ کہتے ہیں :

"اس حدیث میں ہے کہ : نکاح میں مہر کا ہونا ضروری ہے کیونکہ نبی کریم صلی اللہ علیہ وسلم کا فرمان ہے :

"کیا تمہارے پاس اسے مہر دینے کے لیے کچھ ہے"

اور علماء کا اجماع ہے کہ بغیر مہر ذکر کیے کسی کے لیے کسی عورت سے وطی کرنا جائز نہیں "

اور اس میں یہ بھی ہے کہ: بہتر یہی ہے کہ مہر ذکر کیا جائے، اور اگر وہ بغیر مہر کے نکاح کرتا ہے تو عقد نکاح صحیح ہوگا لیکن دخول ہونے پر اس عورت کے لیے مہر مثل واجب ہوگا (یعنی اس جیسی عورتوں جتنا مہر دینا ہوگا) "انتہی

دیکھیں: فتح الباری (211/9).

چنانچہ قرآن مجید اور سنت نبویہ اور اہل علم کا اجماع اس پر دلالت کرتا ہے کہ خاوند اپنی بیوی کو مہر ادا کرے نہ کہ بیوی خاوند مہر دے، اور فطرت سلیمہ اور بشری طبیعت کے ساتھ بھی یہی موافق ہے کہ مرد اپنی بیوی کو مہر ادا کرے.

وگرنہ پھر خاوند عورت پر نگران اور حاکم کیسے ہو سکتا ہے حالانکہ عورت نے اس خاوند کو مہر ادا کیا ہے؟!

اور پھر اللہ سبحانہ و تعالیٰ نے تو خاوند کا اپنے مال میں سے بیوی پر خرچ کرنا اور اس کے اخراجات برداشت کرنے کو عورت پر مرد کی نگرانی اور حکمرانی کا سبب بیان کیا ہے.

اللہ سبحانہ و تعالیٰ کا فرمان ہے:

﴿اور مرد عورتوں پر حکمران و نگران ہیں، اس وجہ سے کہ اللہ تعالیٰ نے بعض کو بعض پر فضیلت دی ہے، اور اس وجہ سے کہ انہوں نے اپنے مال میں سے (ان عورتوں پر) خرچ کیا ہے﴾ النساء (34).

اور خاوند کی جانب سے یہ اخراجات اور خرچ برداشت کرنے کے بعد بیوی یہ بہت زیادہ محسوس کرتی ہے کہ خاوند نے بہت زیادہ خرچ کو برداشت کیا ہے تو اس طرح وہ اپنا سارا مال اس میں کچھ حصہ اپنی مرضی سے راضی و خوشی خود ہی پھوڑ دیتی ہے، اس لیے خاوند کے لیے یہ لینے میں کوئی حرج نہیں کیونکہ اللہ سبحانہ و تعالیٰ کا فرمان ہے:

﴿اور عورتوں کو ان کے مہر راضی و خوشی دے دو، ہاں اگر وہ خود اپنی مرضی و خوشی سے کچھ مہر پھوڑ دیں تو اسے شوق سے خوش ہو کر کھاؤ﴾ النساء (4).

چنانچہ آپ کے ہاں وہ مال جو عورت شادی کرنے کے لیے بطور مہر اپنے خاوند کو دیتی ہے یہ دین کے بھی مخالف ہے اور فطرت سلیمہ کے بھی، اور عقل اور بشری طبیعت کے بھی منافی و مخالف ہے، یہ تو اس صورت میں ہے جب یہ قلیل سی مقدار میں ہو، لیکن اگر یہ زیادہ مقدار میں ہو جیسا کہ آپ نے ذکر کیا ہے تو پھر کیا حالت ہوگی؟!

رہا اس کا حل تو آپ کے علاقے میں علماء کرام اور میڈیا کو چاہیے کہ وہ اس رکاوٹ اور خرابی کی وضاحت کریں اور پھر اس کا علاج بھی سامنے رکھیں، اور اس کو کسی ایسی چیز سے تبدیل کریں جو شریعت مطہرہ کے موافق ہے، اور فطرت سلیمہ کے بھی موافق ہے جس پر لوگ پیدا ہوئے ہیں.

واللہ اعلم.